



“हरित नगर, समृद्ध दमक”

दमक नगरपालिका नगर कार्यपालिकाको कार्यालय



दमक-भापा
१ नं. प्रदेश, नेपाल



☎ : ०२३-५८००४४, ५८०१३७

५८०५०२, ५८१०५३

फ्याक्स नं.: ०२३-५८०१४६

www.damakmun.gov.np

info@damakmun.gov.np

प.सं. ०६८/०६९
च.नं. ६५९३

आन्तरिक आय संकलन ठेक्का आव्हानको सूचना

(प्रथम पटक प्रकाशित मिति २०७९/०१/२३)

यस दमक नगरपालिकाको आ.व. २०७९/०८० का लागि आन्तरिक आय पार्किङ्ग सेवा शुल्क संकलनका लागि ठेक्का बन्दोवस्त गर्नु पर्ने भएकाले सम्बन्धित सबैको जानकारीको लागि तपशिल अनुसारका शर्तहरू उल्लेख गरी यो सूचना प्रकाशित गरीएको छ । पार्किङ्ग सेवा शुल्क ठेक्का लिन चाहने कम्पनी/फर्महरूले तपशिलको सेवा शर्तका बन्देजमा रही गोप्य शिलबन्दी बोलपत्र फारम/विद्युतीय माध्यमबाट समेत पेश गर्न सक्ने गरी यो सूचना प्रकाशित गरिएको छ ।

तपशिल

क्र.सं	ठेक्का नं.	बिवरण	न्यूनतम ठेक्का अंक १३% भ्याट सहित	धरौ टी	बोलपत्र दस्तुर रु.	बोलपत्र फारम खरिद गर्ने अन्तिम मिति	बोलपत्र फारम दर्ता गर्ने अन्तिम मिति
१	DAMAK/JHAPA/P RK/081/078/079	पार्किङ्ग सेवा शुल्क	रु.३४,९३,८७५।-	५%	३०००/-	पत्रिकामा सूचना प्रकाशित भएको मितिले ३० दिन सम्म	सूचना प्रकाशित भएको मिति देखि फारम खरिद गर्ने अन्तिम मितिको भोलीपल्ट दिउँसो १२:०० बजे सम्म

शर्तहरू :-

१. पार्किङ्ग सेवा शुल्क ठेक्काको बोलपत्र फारम माथी उल्लेखित मिति भित्र तोकिएको दस्तुर (फिर्ता नहुने) कार्यालयमा वा तोकिएको बैंक खातामा बुझाई कार्यालय समय भित्र मु.अ.क. (भ्याट) मा र दमक नगरपालिका क्षेत्र भित्रका फर्महरू भए नगरपालिकामा व्यवसाय दर्ता भएका कम्पनी/फर्महरूले खरिद गर्न सक्नेछन् ।
२. ई-बिडको हकमा बोलपत्र फारम खरिद गरेको मिति देखि बोलपत्र खरीद गर्ने अन्तिम मितिको भोलीपल्ट अपरान्ह १२:०० बजे सम्म शिलबन्दी बोलपत्र फारम दर्ता गर्न सकिने र बोलपत्र फारमको हकमा माथि तालिकामा उल्लेख भए बमोजिम हुनेछ ।
३. दर्ता हुन आएका शिलबन्दी बोलपत्रहरू बोलपत्र दर्ता हुने अन्तिम दिनको १:०० बजे कार्यालयका प्रतिनिधी र कम्पनी/फर्मका संचालक वा निजको प्रतिनिधिको रोहवरमा खोलीने छ तर कम्पनी/फर्मका संचालक वा निजको प्रतिनिधी उपस्थित नभएपनि उल्लेखित आय ठेक्काका बोलपत्रहरू खोल्न बाधा पर्ने छैन ।
४. बोलपत्र दर्ता गर्ने अन्तिम मितिमा सार्वजनिक विदा परेमा सो को भोलिपल्ट कार्यालय खुले पछि बोलपत्र दर्ता गर्ने र खोल्ने पूर्व निर्धारित समय कायम रहने छ ।
५. उल्लेखित बोलपत्रहरू कम्पनी/फर्मले खरिद गर्दा संचालकको नागरिकता प्रमाण पत्रको प्रतिलिपी, फर्म नविकरण भएको प्रमाणित प्रतिलिपी, स्थानीय फर्मको हकमा न.पा.मा दर्ता भएको व्यवसाय कर प्रमाणपत्र नविकरणको प्रतिलिपी, स्थायी लेखा नम्बरको प्रमाणित प्रतिलिपी, मु.अ.कर दर्ता प्रमाणपत्रको प्रमाणित प्रतिलिपी तथा काम गरेको भए अनुभवको प्रमाणपत्र संलग्न हुनु पर्नेछ ।
६. बोलपत्र दाखिला गर्दा आफुले कबोल गरेको आय ठेक्का अंकको ५% धरौटी रकम दमक नगरपालिकाको नाममा रहेको राष्ट्रिय बाणिज्य बैंक दमकको धरौटी खाता हि.नं. २१४०१००३०३०००००२ मा रकम जम्मा गरेको सक्कलै भौचर वा नेपाल राष्ट्र बैंकबाट मान्यता प्राप्त बैंकले जारी गरेको १२० (एक सय बीस) दिन म्याद भएको बिडबण्डको सक्कलै प्रति पेश गर्नुपर्ने छ ।
७. पार्किङ्ग सेवा शुल्क ठेक्का सम्बन्धमा प्रचलित कानून अनुसारका बुझाउनु पर्ने कर, दस्तुर, महशुल कम्पनी/फर्म पक्षबाट बुझाउनु पर्ने छ र सो को फरफारको प्रमाण कार्यालयमा पेश गरे पछि मात्र निजले ठेक्का कबोल गर्दा राखेको धरौटी फिर्ता वा फुकुवा गरीनेछ ।
८. ठेक्का स्विकृत भएको जानकारी पाएको ७ (सात) दिन भित्र सम्झौता गर्नु पर्ने छ । सम्झौता गर्नु पूर्व कबोल गरेको सम्पूर्ण रकम र नियमानुसारको मु.अ.करको रकम एकमुष्ट बुझाई सम्झौता गरेमा कबोल गरेको रकमको १०% सम्म छुट दिन सकिनेछ ।



“हरित नगर, समृद्ध दमक”

दमक नगरपालिका नगर कार्यपालिकाको कार्यालय

दमक-भापा

१ नं. प्रदेश, नेपाल



☎ : ०२३-५८००४४, ५८०१३७

५८०५०२, ५८१०५३

फ्याक्स नं.: ०२३-५८०१४६

www.damakmun.gov.np

info@damakmun.gov.np



प.सं. ०८८/०६९

च.नं. ६६९३

बुझाउने गरीको किस्ता कायम गरी हुने रकम यस नगरपालिकाको धरौटी खातामा जम्मा गर्नु पर्ने र बाँकी रकमको हकमा नेपाल सरकारबाट मान्यता प्राप्त बैंकबाट २०७९ श्रावण मसान्तसम्म म्याद भएको बैंक ग्यारेन्टी (परफरमेन्स बण्ड) पेश गरी सम्झौता गर्नु पर्नेछ।

९. बोलपत्रदाताले आय ठेक्काको रकम एकमुष्ट नबुझाउदा ३ (तीन) किस्तामा बुझाउनु पर्ने छ। किस्ता बुझाउदा पहिलो किस्ता सम्झौता गर्नु पूर्व, दोश्रो किस्ता २०७९ कार्तिक मसान्त, तेश्रो किस्ता २०७९ फागुन मसान्त भित्र बुझाई सक्नु पर्नेछ। प्रत्येक किस्ता बुझाउदा मु.अ.कर सहितको रकम बुझाउनु पर्नेछ।
१०. कम्पनी/फर्मले यस कार्यालयलाई तोकिएको अवधि भित्र अर्थात २०७९ साल फागुन मसान्त भित्र ठेक्काको सम्पूर्ण किस्ता रकम नबुझाएमा ठेकेदारद्वारा कार्यालयमा पेश गरीएको परफरमेन्स बण्ड जारी गर्ने बैंकबाट उक्त बाँकी किस्ता रकम असुल गरीने छ।
११. किस्ता बुझाउदा यस कार्यालयको नाममा राष्ट्रिय वाणिज्य बैंक दमकमा रहेको आन्तरिक राजश्व खाताको हि.नं. २१४०१००३०१०१०००२ को बैंक खातामा रकम जम्मा गरेको सक्कलै भौचर कार्यालयमा पेश गर्नु पर्नेछ। ठेकेदारले राखेको अग्रीम धरौटी रकमलाई किस्तामा मिलान गर्न पाइने छैन।
१२. कावु बाहिरको परीस्थीती परी आय ठेक्काको कर असुली प्रभावित भएमा कम्पनी/फर्मले यस कार्यालयमा निवेदन दिन सक्नेछ। त्यसरी प्रभावित भएको/नभएको सम्बन्धमा दमक नगरपालिकाले आवश्यकताका आधारमा स्थलगत प्रतिवेदन लिई आवश्यक कार्यवाही गर्नेछ।
१३. कम्पनी/फर्मले आय संकलनका लागि लिएको पार्किङ्ग सेवा शुल्क ठेक्कामा नगरपालिकाले आर्थिक ऐनमा तोकेको दर भन्दा बढि लिन पाइने छैन। बढी लिएको पाईएमा वा ठहरेमा ठेकेदारलाई जरिवाना अशुल गरी आवश्यक कारवाही समेत गर्न सकिनेछ।
१४. पार्किङ्ग सेवा शुल्क ठेक्का संचालन गर्दा नगरपालिकालाई कुनै किसिमको हानी नोक्सानी पुर्याएमा सो को हर्जना अशुल गरी कम्पनी/फर्मलाई आवश्यक कारवाही हुने छ।
१५. बोलपत्र स्वीकृत भएको जानकारी पाएको १५ (पन्ध्र) दिन भित्र कबुलियत, सम्झौता गरी पट्टापुर्जी (ईजाजत पत्र) नलिएमा कम्पनी/फर्मले राखेको धरौटी जफत गरिने छ र अन्यको हकमा प्रचलित कानून र नगरपालिकाको निर्णय अनुसार हुनेछ।
१६. पहिलो बोलपत्रदाताको ठेक्का स्वीकृत भई नियम अनुसारको प्रकृया पुरा गरि ठेक्कामा सम्झौता नगरे सम्म दोश्रो र तेश्रो बोलपत्रदाताको धरौटी रकम फिर्ता गरीने छैन र पहिलो बोलपत्रदाताको ठेक्का अंकमा अन्य ठेकेदारको धरौटीबाट हिसाव मिलान गर्न पाइने छैन।
१७. पार्किङ्ग सेवा शुल्क ठेक्का सम्बन्धमा कुनै किसिमको बिवाद भएमा यस कार्यालयको निर्णय अन्तिम निर्णय हुनेछ।
१८. रित नपुगेको वा म्याद नाघेर आएको बोलपत्र उपर कुनै कार्यवाही गरीने छैन।
१९. पार्किङ्ग सेवा शुल्क ठेक्का संकलन गर्दा प्रयोग गरिने रसिद, कर्मचारी समेतको व्यवस्था कम्पनी/फर्म आफैले गर्नु पर्नेछ।
२०. पार्किङ्ग सेवा शुल्क ठेक्का संकलन गर्दा प्रयोग गरिने रसिदमा कार्यालयको अनिवार्य छाप लगाएर मात्र प्रयोग गर्न पाइनेछ। छाप नलगाई कर रसिद प्रयोग गरेको पाईएमा ठेकेदारलाई नियमानुसार कारवाही गरिने छ।
२१. पार्किङ्ग सेवा शुल्क ठेक्का सम्बन्धी यस कार्यालयबाट प्रकाशित सूचना सम्बन्धित सबैका लागि मान्य हुनेछ।
२२. पार्किङ्ग सेवा शुल्क ठेक्का अवधि सम्झौता भएको मितिदेखि २०८० असार मसान्तसम्म हुनेछ।
२३. सम्झौताका सबै शर्तहरु र ठेक्काका प्रक्रिया प्रचलित कानून बमोजिम हुनेछ।
२४. पार्किङ्ग सेवा शुल्कको दर दमक नगरपालिकाको आर्थिक ऐनमा तोकिए बमोजिम हुनेछ।
२५. पर्न आएका बोलपत्रहरु स्वीकृत गर्ने/नगर्ने लगायत ठेक्का सम्बन्धि निर्णय गर्नु पर्ने सम्पूर्ण अधिकार नगरपालिकामा सुरक्षित रहनेछ।
२६. यस सूचनामा छुट हुन गएका अन्य कुराहरु प्रचलित ऐन कानून अनुसार हुनेछ।
२७. अन्य विस्तृत जानकारीका लागि दमक नगरपालिका कार्यालयमा सम्पर्क गर्न सकिने छ।


गणेश साद तिमिसिना
प्रमुख प्रशासकीय अधिकृत